

शासकीय इमारती, अतिमहत्वाच्या व्यक्तींची कार्यालये व  
निवासस्थाने, मंत्रालयीन विभागातील अधिकारी कार्यालये व  
निवासस्थाने यांची नियमित तपासणी करण्याबाबत..

## महाराष्ट्र शासन

### सार्वजनिक बांधकाम विभाग

शासन परिपत्रक क्रमांक : बीडीजी २०१६/प्र.क्र. १०६/इमारती-२

मंत्रालय, मुंबई - ४०० ०३२

दिनांक :- ३१/५/२०१६

**संदर्भ:-** शासन परिपत्रक क्रमांक बीडीजी-१०९०/सीआर-२४/इमारती-२ दिनांक ३१/३/१९९०

### **प्रस्तावना :**

शासकीय इमारतींच्या निरीक्षणासाठी संदर्भीय शासन परिपत्रकान्वये मानके निश्चित करण्यात आली आहेत.

५००० चौ.मी.पेक्षा जास्त चटई क्षेत्रफळ असलेल्या शासकीय इमारती, अतिमहत्वाच्या शासकीय व्यक्तींची कार्यालये व निवासस्थाने, जिल्हा व उच्च न्यायालयाच्या इमारती, जिल्हा रुग्णालय, रुग्णालयातील असलेली वैद्यकीय महाविद्यालये, बांद्रा, हाजीअली, रविनगर सारखी निवास संकुले इत्यादी इमारतींच्या देखभाल व दुरुस्ती निरीक्षणाची वारंवारता वाढविणे आवश्यक असल्याचे शासनाच्या निदर्शनास आले आहे. त्यानुसार संदर्भीय शासन परिपत्रकातील मानकांच्या संलग्नतेने खालीलप्रमाणे कार्यवाही करण्याचे निर्देश या परिपत्रकान्वये देण्यात येत आहेत :-

### **शासन परिपत्रक :-**

५००० चौ.मी.पेक्षा जास्त चटई क्षेत्रफळ असलेल्या शासकीय इमारती, अतिमहत्वाच्या शासकीय व्यक्तींची कार्यालये व निवासस्थाने, न्यायालयीन इमारती व न्यायालयीन निवासस्थाने, मंत्रालयीन विभागातील अधिकारी कार्यालये व निवासस्थाने या इमारतींची देखभाल व दुरुस्तीच्या अनुषंगाने संबंधित कार्यकारी अभियंता, सा.बां.विभाग व संबंधित कार्यकारी अभियंता (विद्युत), सा.बां.विभाग यांनी संयुक्तपणे दर ३ महिन्याने सखोल तपासणी करावी. या संयुक्त तपासणीवेळी संबंधित प्रशासकीय विभागाचे वरिष्ठ अधिकारी उपस्थित असल्यास त्यांच्यासोबत अथवा संबंधित कार्यालयातील ज्येष्ठ कर्मचारी यांच्यासोबत तपासणी करण्यात यावी.

सदर तपासणीमध्ये किरकोळ दुरुस्तीची कामे निदर्शनास आल्यास सदर किरकोळ कामे निधी उपलब्धतेनुसार तातडीने १५ दिवसांत करण्यात यावीत. तसेच सदर संयुक्त तपासणीदरम्यान दुरुस्तीची खर्चिक बाब उद्भवल्यास निधीची उपलब्धता पडताळण्यात यावी. निधीची कमतरता असल्यास संबंधितांना तसे कळविण्यात यावे. तसेच दुरुस्तीची बाब अनुज्ञेय नसल्यास त्याबाबत संबंधितांना नम्रपणे नकार कळविण्यात यावा. दुरुस्तीची कामे अनुज्ञेय आहेत परंतु केवळ निधीच्या कमतरतेमुळे कामे करणे शक्य नाही, अशी दुरुस्तीची कामे संबंधित मुख्य अभियंता, सा.बां.प्रादेशिक विभाग यांचेकडे जाँब नंबर साठी प्रस्तावित करून कामास मंजूरी मिळाल्यानंतर योग्य ती कार्यवाही करणेत यावी.

उपरोक्त बाबींस अनुसरून पहिली संयुक्त तपासणी दि.१ जून, २०१६ ते दि.७ जून, २०१६ या दरम्यान करण्यात यावी. या संयुक्त तपासणीदरम्यान केलेली कार्यवाही व अहवाल शासनास संबंधित मुख्य अभियंता यांचेमार्फत दि.१० जून, २०१६ पर्यंत सादर करण्यात यावा.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्रमांक २०१६०५३११२४४११०७१८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सचिन चिवटे)

अवर सचिव, महाराष्ट्र शासन

प्रत,

- १) प्र.स.(सा.बां)/सचिव (रस्ते)/सचिव (बांधकामे), सार्वजनिक बांधकाम विभाग यांचे स्वीय सहायक
- २) सर्व मुख्य अभियंते, सा.बां.विभाग
- ३) मुख्य अभियंता (विद्युत), सा.बां.विभाग, मुंबई.
- ४) सर्व अधीक्षक अभियंता, सार्वजनिक बांधकाम मंडळ
- ५) अधीक्षक अभियंता (विद्युत), सा.बां.विभाग
- ६) सर्व कार्यकारी अभियंते, सा.बां.विभाग
- ७) सर्व कार्यकारी अभियंते (विद्युत), सा.बां.विभाग
- ८) इमारती-२ कार्यासन संग्रहार्थ (निवडनस्ती)